

3 Zuwã

Zuwã hã si'ubdatõ ãma te te duré ĩrob'ui'érézé, Da'izuhu ma

Ĩbaihã wasu'uzé

Ã ĩbaihã na rob'ui'éré hã Zuwã hã ma tô aibã ma tisõ, Da'izu na ĩsisi ma. ĩsazei'wa norĩ 'madã'ã'wa, ta hã. Zuwã hã ma tô ãma tiwata, ĩsimiromhuri na, duré aibã ĩhãiba amo ãma zama, Demetirizuhu ãma. Tazahã aibã ĩhãiba amoi ma, ma tô timreme hã pêtê, Di'oterepesi na ĩsisi ma, ta hã rob'uwaibaba 're morĩ õ wa.

1 ¹ Da'izu, a hã ĩsiwadi uptabi, ĩma asawi uptabi di, tô sena. Wa hã, Wanhib'apito zazei'wa norĩ 'madã'ã'wa, 're ĩhãimana mono, wa za oto aima ãma rob'ui'éré.

² ĩsiwadi, 're aimorĩ wê u'ãsi wa, te 'rãwi asiwê'õ ãna 're aihãimana mo, ato sina. Taha wa, wa tô te ĩsima 're aiwê, uburé marĩ ĩwê si aima 're hãimana u'ãsi mono da. Wa duré te ĩsima 're aiwê, aihãzé ãna 're aihãimana mono da. ³ 'Re aihãimana mono zém hawi, ma tô wasisãnawã norĩ hã we ĩtême 're sihutu. We 're sihutu mono sidãpãsi, ma tô siparabãsi te te ĩma 're aiwasu'u wê za'ra, 'Re ĩhãimana u'ãsi mono nhimiroti zarina si 're aihãimana wê mono na hã. Taha wa, aiwasu'u ma hã ĩtoi uptabi di. Ôhõ na si te tô 're aihãimana u'ãsi mo, rême waihu'u ãna. ⁴ ãne hã ĩ'ra norĩ ãma te 're wapari wê za'ra mono wa, ĩma 're rowê uptabi mono di, Wanhib'apito wasu'uwê na te ãma 're ĩpo're pu'u za'ra mono zéb zarina te te 're ĩsazei pese za'ra mono norĩ ãma. ĩ'ra norĩ 're ĩhãimana wê za'ra mono wasu'u te 're wapari mono wamhã, ĩma 're rowê uptabi mono di. Marĩ na uburé rowasu'u hã te 're wapari wê mono nherê, te te siwi ãma wabzu õ di, ĩ'ra norĩ wasu'u te 're ĩwapari zeĩ mono zém na hã.

Da'izuhu wasu'u wê wasu'u

⁵ ĩsiwadi, ĩma asawi pe hã, asimi'ê na te ĩsazei'wa norĩ ãma 're aiwãrĩ u'ãsi mo, darob amoi hawi atême 're ĩsihutu mono norĩ ãma. Ta norĩ hã aima sa'rese za'ra õ nherê, te ai'umnhasi na tãma 're aihãimana za'ra mo. ⁶ Ta norĩ hã ma tô asimizawi pese zém na we te te 're aiwasu'u za'ra, ãme ĩsazei'wa norĩ 're ĩsi'rã'õtõ mono norĩ nho'a. ĩsazei'wa norĩ hã darob amoi hawi atême 're ĩsihutu mono

norĩ hã, aihawi nimomo 're nomro mono õ ré, marĩ na ãma 're aiwãrĩ za'ra mono wamhã, wẽ di, ubana 're nomro tõ mono da. Wẽ uptabi di. 'Re ãhãimana u'ãsi mono te te aima 're ã'awẽ mono zéb zarina si te za ãma 're aiwãrĩ za'ra mo. ⁷ Ta norĩ hã Wanhib'apito ma, te te 're romhuri za'ra mono da, ma tõ si'uihã na asatõrĩ za'ra, tirom hawi, daro mono bã te te dama 're sadawa wasu'u za'ra mono da. Duré ãsazei'õ'wa norĩ hã marĩ na ãma 're siwãrĩ za'ra mono da, sina sô 're simnhasi za'ra mono õ di, ãsadawa wasu'u'wa norĩ hã. Mare di. ⁸ Taha wa, wa norĩ si wa za ãma 're wasina u'ãsi. Zezusihi wasu'uwẽ hã ta norĩ hãiba u'ãbã, wa te ãma 're ropéi mono da, wa za ãma 're wasina u'ãsi, tõ sena.

Di'oterepesihi wasu'u, Demetirizuhu wasu'u me

⁹ ãne wa za duré ãma aima waihu'u. ãnhimi'ui'ére hã tamomo wa tõ ãma tisõ ãsyryre hã, ãsazei'wa norĩ hã asiré 're ãsi'rã'õtõ mono norĩ ma. Tane nherẽ, te ni'wa hã tame 're sãmra, ãwẽ'õ'wa hã, Di'oterepesi na ãsisi hã. Ta hã uburé asiré ãsazei'wa norĩ ma, si'apito da si te te sina 're rob'ruiwapari u'ãsi mono wa, ãnhimiroti hã te te 're wapari mono õ di, ãsipai u da'madã'ã'wa na 're ãhãimana mono 'ru te. ¹⁰ Taha wa, atẽme ãma ãwisi wapsi, wa za ãsimiromhuri wasété na asiré ãsazei'wa norĩ hã ãma po're pu'u za'ra, ãsõ'a. Ta hã te sadawa nhipese na taré te te dama 're wabãsi wasété u'ãsi. Tane nherẽ, taha si õ di, tiwasédé te te 're ãmanharĩ mono zé hã. ãsazei'wa norĩ hã darob amoi hawi ãtẽme 're sihutu mono wamhã, ãsõrõwa u ãtẽme 're ãsisi mono da hã, te te 're dawaibui mono õ di. Õne haré te te tãma 're arob'ru. Duré tame ãsazei'wa norĩ hã 're ãsi'ubumroi mono norĩ wi, te duré te te 're awẽ'õ, ãsiré ãsazei'wa norĩ hã darob amoi hawi ãtẽme 're sihutu mono wa, sô 're hãsi tõ mono da, ãsõrõwa u ãtẽme 're sisisi tõ mono da. Tane nherẽ, ãsazei'wa norĩ hã te te 're wapari za'ra mono ãna, tisiré ãsazei'wa norĩ hã tinhorõwa u te te 're 'mazasi za'ra mono wa, te duré õ hã da'mazasi'wa norĩ ma, te te tãma 're arob'ru, tisiré ãsazei'wa norĩ wi 're wairébé mono da, siré 're hãimana tõ za'ra mono da oto, rowahutuzéb 'remhã.

¹¹ ãsiwadi, ãma asawi pe hã, dapo're ãna dawasédé da te 're ãmanharĩ za'ra mono ne, 're aihãimana mono õ di za, õ aibã hã 're ãmorĩ wasété ne hã. Marĩ ãwẽ zõ si te za asima 're ãrob'madã'ã u'ãsi mo, 're ãdahãimana wẽ za'ra mono norĩ ne. Ni'wam norĩ hã marĩ ãwẽ si te te sima 're 'madã'ã za'ra mono wamhã, ta norĩ si te 'Re ãhãimana u'ãsi mono nhib'a'uwẽ 're hãimana za'ra. Duré ni'wam norĩ hã tihãimana wasété si te te sima 're wẽ uptabi za'ra mono wamhã, ta norĩ hã 'Re ãhãimana u'ãsi mono hãimanazé hã rãwi te te 're waihu'u za'ra mono õ di.

12 Aibâ hã te aihĩni ĩsazei'wa norĩ hã te te siwi 're wasu'u wẽ za'ra, Demetirizu na, ĩsisi hã. Duré 'Re ĩhâimana u'âsi mono te te tãma 're ĩwẽ mono zéb zarina si, sena na 're ĩhâimana mono na ma tô ĩwaihu, 're ĩhâimana wẽ mono zém na hã, ta hã. Ĩzama wa duré te ãma 're wasu'u u'âsi, wẽ na dama 're ĩhâimana mono na hã. A hã ma tô, tô sena ĩnhimiroti na hã ĩwaihu.

**Zuwã te te ĩrob'ui'ééré 'rãsutu zéb ãma,
ĩsazei'wa norĩ te te ĩ'azawizé**

13 Zahadu marĩ hã ahâ uptabi di, te aima ãma ĩwaihu'uzéb da hã. Tane nherẽ, te ĩsima wẽ õ di, ĩbaihã na te aima ãma ĩrob'ui'ééré da hã, ãhãna hã. 14 'Rãwi ĩwasisõpětẽ su'u da si, wa ĩsima te rosa'rata u'âsi. Tawapsi wa za 'rãwi wasisadawa 'madã'ã ni.

15 Wa duré ai'ãma 're ĩmreme u'âsi, 'Re ĩhâimana u'âsi mono ma, rowẽ u'âsi 're aihâimana mono zé hã te te aima 're pisutu u'âsi mono da. ãhãna wasiwadi norĩ zama te ãma asawi za'ra, ãme ĩsiré 're ĩhâimana za'ra mono norĩ hã. Ma'ãpé, wasiwadi norĩ hã ai'rata 're ĩhâimana za'ra mono norĩ hã ĩhãiba mono bâ ĩma sawi za'ra na.